



۲۰۱۶/۰۵/۳۰

شيرمحمداميني ستانكزی

مشاعره د سولي پيغام



د هيواد په اکترو ولايتونو کې دوديزې کلنې مشاعرې په بيلابيلو نومونو سره لمانځل او په لاره اچول کېږي، چې دغه مشاعرې نه يوازې زموږ د فرهنگ او ادب هستې او بډايښه ده، بلکې زموږ د فرهنگپالو او ادب پالو د زړونو خواله او ډډونه، چې دوی د خپل هيواد په اوسني حالاتو کې ويني، اړونده مسؤلينو ته په خوره او لطيفو الفاظو څرگندوي، چې کيدای شي اړونده مسؤلين او چارواکي پر وخت ورته رسيدگي او د حل لارې ولټوي او بله خبره دا چې يادې مشاعرې په هيواد کې د ملي يووالي او تل پاتې سولي په راوستو کې د خلکو لپاره يوښه او په زړه پورې پيغام ليردولی شي. نو شاعران هم کوبښ وکړي، چې مثبت شعرونه او د ټولني درد احساس په شعر کې را ونغاړي، ترڅو گران افغانستان کې د تل لپاره ډاډمنه سوله راشي، هيڅ افغان د يو نوم او بل په نوم قرباني نشي. فرهنگ پالو او د قلم خاوندانو لپاره اړين بريښي، چې په خپلو ليکنو کې د ژوند د پرمخ بيولو له پاره مهم اړخونو ته لازمه يادونه وکړي، ولس د ملي يووالي، ملي پخلاينې او د ورورگلوۍ له پاره

رامات کړي، ورته پيغامونه او موضوعات کيدای شي، چې په خلکو کې مثبتې اغيزې وکړي، که چيرته په دغه لار مور مثبت يون ترسره کړل کيدای شي، چې کرنې به موبښې پايلې ولري او تل به د يو ډاډمن او سوله نيز چاپيريال کې ژوند ته بې له کومې ويري دوام ورکړو او هيواد به مو د پر مختلو هيوادونو په قطار کې ودرول. انشاءالله

سوله زموږ هيله

سوله يوسترالهي نعمت دی، چې يوه ټولنه د جنگ او جگړو څخه په امن کې ساتي، د دې ستر نعمت څخه مور افغانان هله برخمن کيدای شو، تر څو په خپلوکې سره ملي يووالي، د وروري فضا رامنځته کړو، يو بل ته لاسونه ورکړو او د يو بل لاسونه سره ونيسو، مخکني ناخوالي او بډبختۍ شاته وغورځوو او تير په هير کړو؛ خو ځيني کسان امن او سوله نه خوښوي، هغه کيدای شي، چې د ژوند له نعمتونو او خوندونو څخه بې برخې وي، ځکه دوی په داسې ټولنه کې لوی شوي وي، چې هلته د علم وړانگې نه وي خوري شوي او د جهالت تورې تيارې پکې خوري وي، زموږ وړاندوينه دوی لپاره داده، چې په تاسو خو دا ورځې او شپې تيري شوي دي، په دې فکر کې لا اوس هم ډوب ياستې، خو لدې بدمرغه خوب څخه راويښ شي او په خپلو بچيانو باندې زده کړې وکړي، ترڅو ستاسو ټولنه هم د نيکمرغۍ لورې ته ولاړه شي، ترکله به داسې شاته پاتې ټولنه ولري، پرمختللي او وروسته پاتې ټولنه سره پرتله کړي، نو جوته به شي، چې هرڅه په زده کړو او پوهې ترسره کيږي، نو زده کړه بيا يو سوله نيز او له بډبختيو څخه خالي چاپيريال ته اړتيا ويني، ځکه پخواني هغه د جنگ او جگړو وختونه له سولي او امنيت وخت سره پرتله کړو، چې پرمختگ زموږ په سوله کې شته نه په جنگ او جگړو کې، نو راځئ، چې ټول سره وهڅوو، چې سولي او امنيت لپاره لاسونه را ونغاړي، په هيواد کې سراسري پوهاوی خلکوته د سولي په اړه ورسوي، ترڅو د هيواد څخه د ناامنی ټغر ځای د سولي او امنيت ټغرونيسي.

نورمونږ يواځنی هيله هم همدا ده، چې په افغانستان کې تل پاتې سوله راشي او په ډاډمنه فضاء کې مونږ افغانان ژوند وکړو، ترڅو هيواد مو تل آباد او ډير مختلو هيوادونو سره سيال شي.

پای

د پاڼو شميره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ